

Увд белдлгэн — района газетин халхд

Хальмг республикин эдл-ахун мал агьруен хамгин ик орм эзлнэ, тегэд чигн мана республикиг — мал бсхдг республик гидж мана орн-нутг тоолна. Малин бслт, малае гардг шим шүүе икэр гаргьлгын, малд дулан хаша-хаац, үвдэн идх элвг хот белдлгнэ төр — өдгэ цагт нег ах төр.

Хавр болн зунар хурчиг тату болад, ганьгта халунд малд идх өвсн тату болсн учрар, селәнэ эдл-ахун гардачнр бääрн газрин эв-аргьан олзлдж, малдан элвгэр идх хот белддж авлгьна төр өдр болгын газетин халхд барлгдх зөвтэ. Зärm района эдл-ахун гардачнр бääсн малин хотиг эзн кевәр халәдж, хардж, хурадж, малин хошур зөөдж, малчнрин гарт орулдж өгәд уга йовдлмуд бас бääнэ. Краснодарск крайд шахдж авсн солониг Дивнэ станцае зөөхләрн, эзн кевәр эс хурадж авсн газр бас үзгднэ.

Төр учрар чигн үвлин белдврин йовудин тускар района газетин халхд таслвр угагьар барлхмн. Мана республикин түрүн нүүрт йовгч хөөчнр халун хаврар малин хаша-хаациг, малдан идх хот-хоолиг эврәнн чидләрн зөөсн үлгүрмүд бääцхәнэ. Үлгүрләд келхд, Западн района 112-ч номертэ совхозин, Күч-көлснэ Герой үр Бембышев эврэ бригадин күчн-чидләр хаша-хаацан, малин хотан эрт белдв. Им үлгүрмүдиг района газете таслвр угагьар өгх зөвтэ.

Юстинск района «Красное Знамя»

газетин халхд үвлин белдврт нерәдсн статьяе татугьар гарна, зärm гарсн статьяе дегд сулар бичгдсн бääнэ. «Енотаевский» совхозин директор үр Поповин «Бүрдәмджтэ кевәр үвлзүлгьән кехмн» гисн статьяд үвлин белдврин тускар нег чигн күцәсн, кесн үлгүр үзүлджәхш, зугл хоосн үг — «мал үвлзүллгьинг бүрдәмджтэ кевәр, нег чигн гару угагьар үвлзүлдж гаргьхвдн», — гидж бичәтэ. Өбрхн өдрмүдт малин хаша-хаац яелгьна көдлмшиг дуусх гисн үгмүдәс юмн уга. Им статья наадк эдл-ахун гардачнрт сән көдлмшин үлгүр үзүлджәхш, дакад болхла им статья газетин халхд барлад олз чигн уга. Эн совхозин теегт малд идх хот-хоолинь хурчигт хуралгын уга валкдан кевтәд үмкрәд үрджәнэ. Совхозин ах хөөчяр Чимидов, Каленов, Есенов, Акалиев болн нань чигн улс отармудар малин идх шахсн өвсн элсәр даргдсн кевтнэ. Совхозин теегт бääсн өвсиг эзнэ малмуд идәд, ишкәд үрәджәнэ. Наадк совхозмудин малин хот-хоолин көрнөглә адлцүлхлә, эн совхозин өвсн элвгәр малднь күртхмн гидж тоолгдхмн, зуг малин хотан эдн эзн кевәр халәдж, хурадж авчәхш — гидж эн совхозин көдлмшч бичджәнэ. Совхозин ахлачнь үр Попов болхла: кехвдн, күцәхвдн гихәс даву үг уга. Малин хот хәтәр болджах цагт района газетин халхд таслвр угагьар, ямаран кевәр малин хот

белдджәхиг, салнь кевәр малин хотан хадгьлжәх эдл-ахусиг шалгьдж шүүджәх кергтэ. Өдгэ цагт малин хаша-хаац, хот белдлгын болн үвлзнөгүр малин хот зөөлгын, малин хотиг малчнрт даалгьдж өглгын газетин халхд таслвр угагьар өггдх зөвтэ. Газетд барлгдсн бичгүдиг сәәнәр халәджәхмн, юньгад гихлә газетин умшачнр, малчнр алык эдл-ахусар үвлин белдвр сәәнәр кегджәхәс үлгүр авчәхәд, бääрн газрин малин хот-хоолин көрнөгән әрвдж, эзн кевәр олзлхмн.

Района газет октябрин 15-д барлсн, — «Социалистическ дөрлдәнэ түгиг өөдән» — гидг нүр статьядан, үвлин белдвр муугьар кеджәх эдл-ахусиг шалгьдж шүүсмн уга. Нүр статьядан Гонгонова Валентинә сән белдврин үлгүр үзүлчкәд, наадк эдл-ахусин муугьар белдджәхиг сәәнәр шалгьлгьнла харгьулхмн билә. Района газетин редакцд эн сән селмән олзлсн уга.

Юстинск района «Красное Знамя» газетин редакц даругьас үвлин белдврт икәр оньган өгч, таслвр угагьар совхозин рабселькормудин бичгүдиг өргәр барлдж, үвлин белдвр муугьар кеджәх эдл-ахусин гардачнриг шалгьдж шүүджәх кергтэ. Эн джил мал үвлзүллгын — ик чинртэ төр болджа на. Мал — мана республикин ах зөөр, эн зөөриг сәәнәр халәдж, асрдж, үвлзүллгын эдл-ахусин гардачнрин, малчнрин эркн төр мөн.